



सत्यमेव जयते

# The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII ]

MONDAY, APRIL 5, 2021 / CAITRA 15, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન-૨૦૨૦ હેઠળનું.

નં. પીઓએલ (૧)/વશી/૧૮૮૩-૧૮૪૫/૨૦૨૧.— ખેડા જિલ્લામાં તા.૨૮/૩/૨૦૨૧ અને તા.૨૮/૩/૨૦૨૧ના રોજ હોળી-ધુળેટી તહેવારની ઉજવણી જિલ્લાના તમામ શહેર અને ગ્રામ્ય વિસ્તારમાં ખુબ હર્ષો ઉલ્લાસથી કરવામાં આવતી હોય છે. સાથો સાથ જિલ્લામાં હોળી-ધુળેટી તહેવારના અનુસંધાને ધાર્મિક સ્થાનોમાં તથા જાહેર જગ્યાઓએ મેળાઓનું આયોજન પણ થતું હોય છે. પરંતુ હાલમાં કોરોના મહામારીની વિકટ પરિસ્થિતિમાં મેળા યોજવા કે મોટી સંખ્યામાં લોકો એકત્રિત થવાથી કોરોના સંક્રમણ બહોળા પ્રમાણમાં ફેલાવાની શક્યતાઓ છે. આ કામે સરકારશ્રીના ગૃહ વિભાગના તા.૨૪/૩/૨૦૨૧ના પત્રથી પણ હોળી ધુળેટીના તહેવારોમાં ભીડ એકત્રિત ન થાય અને કોરોના ગાઈડલાઈનનું ચુસ્તપણે પાલન થાય તે અંગેની સુચનાઓ પ્રસારીત કરેલ છે. જેથી લોકોના આરોગ્યની જાળવણી થઈ શકે અને કોરોના સંક્રમણ અટકાવી શકાય અને તહેવાર દરમ્યાન કાયદો અને વ્યવસ્થાની જાળવણીમાં સરળતા રહે તે હેતુથી હોળી-ધુળેટીના તહેવાર દરમ્યાન પ્રતિબંધાત્મક પગલા લેવા જાહેરનામું પ્રસિધ્ધ કરવું પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું આઈ. કે. પટેલ, આઈ.એ.એસ., જિલ્લા મેજિસ્ટ્રેટ, ખેડા જિલ્લો, નડીયાદ ફોજદારી કાર્યરીતી અધિનિયમ ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ કલમ-૩૪ હેઠળ તથા ધી ગુજરાત એપેડેમિક ડિસીઝ કોવીડ-૧૯ રેગ્યુલેશન-૨૦૨૦થી તથા મને મળેલ સત્તાની રૂએ તા.૨૭/૩/૨૦૨૧ના ૦૦.૦૦ કલાકથી તા.૨૮/૩/૨૦૨૧ રાત્રીના ૨૪.૦૦ કલાક સુધી નીચે મુજબના કૃત્યો કરવા મનાઈ ફરમાવું છું.

#### પ્રતિબંધિત વિસ્તાર

સમગ્ર ખેડા જિલ્લાનો હદ વિસ્તાર

#### પ્રતિબંધિત કૃત્યો

(૧) હોળી-ધુળેટી તહેવાર દરમ્યાન જાહેર સ્થળોએ કે ધાર્મિક સ્થળોએ મેળાઓ/મેળાવડા યોજી શકાશે નહીં કે મોટી સંખ્યામાં લોકો એકત્રિત થઈ શકશે નહીં.

(૨) હોળી-ધુળેટીના દિવસો દરમ્યાન જાહેરમાં ઉજવણી કે સામુહિક કાર્યક્રમો યોજી શકાશે નહીં કે મંજૂરી આપી શકાશે નહીં.

## અપવાદ

હોળીના તહેવાર સંદર્ભે પરંપરાગત રીતે મર્યાદિત સંખ્યામાં હોળી પ્રગટાવી શકાશે તેમજ હોળીની પ્રદક્ષિણાની સાથે ધાર્મિક વિધી પણ કરી શકાશે. પરંતુ હોળી હદન કાર્યક્રમમાં ભીડ એકત્રિત ન થાય અને કોરોના ગાઈડલાઈનનું ચુસ્તપણે પાલન થાય તે અંગે આયોજકોએ તકેદારી રાખવાની રહેશે.

## સમયગાળો

તારીખ ૨૭મી માર્ચ, ૨૦૨૧ થી તારીખ ૨૮મી માર્ચ, ૨૦૨૧ સુધી

## શિક્ષા

આ હુકમનો ભંગ અથવા ઉલ્લંઘન કરનાર સામે નેશનલ રિજીસ્ટર મેનેજમેન્ટ એક્ટની કલમ-૫૧ થી ૬૦ તથા ભારતીય ફોજદારી કાર્યરીતી અધિનિયમ-૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરમાનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૨૪મી માર્ચ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

આઈ. કે. પટેલ,  
જિલ્લા મેજિસ્ટ્રેટ,  
ખેડા-નડીયાદ.

-----